

**TRU THE BIBLE MINISTRIES
BROADCAST SCRIPT**

Programme ID: 0038

Language: Bambara

Book (livre): Genesis

Text Reference: Jenεse 24:33-67.

Dɔnkili daminε

Kuma damine

Ne bε aw bεε lajɛlEn fo an Matigi Yesu Krisita tɔgɔla. Matigi ka nεεma ni a ka dusu suma ka di an lamεnbaw bεε kelen kelen ma. An bε Biblu ka jεmukan waati la. Ni kalan bε di aw ma don o don ka bεn ni waati ma. An ka foli bε an lamεnbaw bεε kelen kelen ye.

Dɔnkili ani nεgε juru siraw

Kalan

An ka yɔrɔ kalanta bε sɔrɔ Jenεse 24:33-67. kunu an tun kumana Ibrahimia ka jɔnkε a ye o min ci, ka taa fo ale yεrε faso la, ka taa muso jini ka di ale denke Isaka ma. Bi an b'a ta Jenεse 24:33, ka o ko tɔ lajε. <<O kɔ, Laban ye dumuni sigi u kɔrɔ ko u ka dumuni kε. Nka o cε ko: "Ne tεna dumuni kε sani ne ka ne nakun fɔ". Laban ko : "A fɔ".>> Balimaw, Ibrahimia ka jɔnkε selen, a ye npogotigi min ye kabini kɔlɔn da la, Rebεka u ka gaw kɔnɔ. Ka keje ni o waati mɔgɔw ka ko ye, ni dunan sera fo i bε duna bisimila fɔlɔ, ka dumuni ni ji di a ma, kɔ fε kibaroya min bε a fε, I bε o jini a fε. An fana fε yan, a bε ten. Ni maa nana I fε, I bε ji di a ma fɔlɔ, n'a ye ji min ka zon suma, dɔw yεrε bε dumuni di, kɔ fε a bε kibaroya fɔ i jεna. Nka Ibrahimia ka jɔnkε ko ale tεna dumuni kε fɔlɔ. Ko ale nakun ye min ye, fo ale ka o fɔ fɔlɔ. N'i bε kalan caman di an ma. Ibrahimia ka jɔnkε fana a cira ka taa baara dɔ de kε. Ni bε Yesu Krisita ni a ka egilisi cε fana kalan di an ma. Ka keje ni layidu kura ye, Yesu Krisita ka egilisi jεnatɔmɔlen bε kε Matigi ka kɔjɔ muso ye. Ka jira k'a fɔ ko bonya min bε kɔjɔn muso kan, Yesu Krisita ka egilisi a nafa ka bon cogo min na, Biblu bε a wele te. Bi, Ni Senu bε o baara la. I b'a ye ko Fa Ala, a ye a denke ci kana dugukolo kan. Ni Senu b'a la ka kuma hadamaden dusukun na. Ni Senu b'a la ka o npogotigi fana jini min bε kε Matigi ka kɔjɔmuso ye, I n'a fɔ Ibrahimia ka jɔnkε a fana tun taara ka muso jini ka di Ibrahimia ka den Isaka ma. A tun b'a fε ka npogotigi sarama sɔrɔ. Min cε ka jɔ farisogo la, ani min sudukun fana jumaya bε a la. Ibrahimia ka jɔnkε, a ye a kε cogo mina, a y'

na fo ko muso ka kan ka sɔrɔ ka di Isaka ma. Ale b'a fɛ muso min bɛ sɔrɔ ka di Isaka ma, a ka kan ka kɛ muso ye min bɛna a ma. Ni Senu fana b'a fɛ ko Yesu Krisita tɔgɔ fana ka bonya. Matigi ye ni fɔ Yuhana 16:13-15. An ka u kalan. A sɛbɛnnen bɛ ye ko:<<Ni tiɲɛ Ni nana tuma min na, o na aw ɲɛminɛ tiɲɛ siraw bɛɛ la. A tɛna kuma a yɛrɛ barika la, nka a na min bɛɛ mɛn, a na o fɔ, Ani a na ko nataw fɔ aw ye. A na nɔɔrɔ da ne kan, katuguni a na ne taw ta ka olu fɔ aw ye. Ne Fa ta bɛɛ ye ne ta ye, o de y'a to ne y'a fɔ ko Ni Senu na ne taw ta ka olu fɔ aw ye>>. Min ye ko ba ye, Ibrahimia ka jɔnkɛ tun tɛ kuma a yɛrɛ tɔgɔ la. A tun bɛ kuma a makɛ Ibrahimia tɔgɔ la. O cogo la, Ni Senu min bɛ dugukolo kan, a bɛ kuma Yesu Krisita tɔgɔ la. N'an taara ɲɛ Ni Senu bɛ kuma dijɲɛso tununi ko la, a b'a ka jurumu jira a la, ka tilennɛnya ko jira a la, jurumu ta fan fɛ ka kiri ko jira a la. A bɛ mun kɛ sa walisa jurumutɔw ka nimisi ka dannaya kɛ Yesu Krisita la. Walisa u ka se ka kisili sɔrɔ. N'an ye Biblu kalan, Biblu bɛ o fɔ an ɲɛna. Ɔwɔ Ala Ni Senu fana b'a la ka Yesu Krisita ka kɔɲɔmuso yɔrɔ ɲini. Maa o maa bɛ son ka tuubi ka kɛ Ala den ye, ni u bɛ bangeni ko kura sɔrɔ, olu bɛ kuraya sɔrɔ Matigi fɛ. A be kɛ I n'a fɔ kisɛ minnu saniya la Ala ka kuma barika la. Ka kɛɲɛ ni 1 Piɛrɛ lɛtɛrɛ 1: 23 ye. Biblu b'a fɔ o de la 2 Kɔrɛntekaw 5:17, ko:<< O de y'a to ni mɔgɔ dɔ bɛ Krisita la, a kɛra dafɛn kura ye. Fɛn kɔrɔw bɛɛ tɛmɛna. A filɛ, fɛn bɛɛ kɛra kura ye>>. Maa minu ye dafɛn kura ye u senumanen do. U ka senu Ala ɲɛ kɔrɔ, olu de bɛ kɛ Yesu Krisita ka egilisi ye. Maa bɛ tɛ wele ko Ala ka egilisi, fo minnu saniyalendo, wa olu de bɛ wele ko Yesu Krisita ka kɔɲɔmuso. Ayiwa an ka ɲɛfɛ ka kuma Ibrahimia ka jɔnkɛ a nana muso min ɲini Ibrahimia denke Isaka ye, ko tɔ kɛra cogo min na vɛrise 34 fo ka taa bila vɛrise 41, olu bɛ o ko tɔ fɔ an ɲɛna. Biblu y'a fɔ ko:<<O cɛ ko:"Ne ye Ibrahimia ka jɔnkɛ ye. Matigi dubara ne ka makɛ ye kosɛbɛ, a jiidira. A ye misiw ni bagan misɛnw di a ma, ani warijɛ ni sanu, ani jɔnkɛw ni jɔnmusow, ani ɲaamɛw ni falaw. Ne makɛ muso Saran kɔrɔlen ye denke bange ne makɛ ye. A y'a bolofɛnw di o denke ma. Ne makɛ ye ne wajibiya ko ne ka ne kali ko a sigilen bɛ Kananka minnu cɛma, ko ne kana olu denmuso si ta ka kɛ ale denke muso ye. Nka a ko ne ka na a faso la ka muso ta a denke ye ka bɔ a balimaw cɛma. Ne y'a fɔ ne makɛ ye ko ni muso ma sɔn ka taa ne fɛ dun? A ye ne jaabi ko ale bɛ taama Matigi min ɲɛ kɔrɔ, o na a ka mɛlɛkɛ ci ne ɲɛ, ka ne ka taama diya, ko ne ka muso ta a denke ye ka bɔ a balimaw la a faso la. Ko ni ne sera a so mɔgɔ fɛ tuma min na, ne na hɔrɔnya a ka kalili ma. Ko ni u ma sɔn ka a di ne ma fana, ne na hɔrɔnya ka kalili ma>>. Ibrahimia ka baaraden, a cira ni kan min ye, a y'a bɛɛ fɔ. A ma a yɛrɛ bonya dɛ, wa ni y'a kalan ka taa se vɛrise 49, o koɲaw bɛɛ kɛra cogo min na, fo o nisondiyara ka duba ta Rebɛka ye. Ayiwa, de ka fɔ ko ne sɔnna furu ma. N'an ye vɛrise 50 kalan <<O tuma la, Laban ni Bɛtuɛl y'a jaabi ko:"Nin ko bɔra Matigi de la. An tɛ se ka ko ɲuman wala ko jugu fɔ i

ye. Rebeka file I koro. A ta ka taa, a ka ke I make denke muso ye, I ko Matigi y'a fo cogo min na>>. I ma ye sa? Laban ni Betuel olu y'a don ko tije na, ni ko bora Ala la. Ni ni ko bora Ala la, Ala ye ni nen ka ban, an be mun ke? N'i y'a jate mine, I b'a ye ko Laban, a bena jorjorba ta Rebeka ka nenamaya la. Fo a bena ke sababu ye ka Rebeka ka denke Yacuba, k'o ke muso fila tigi ye. Nka an ma se o yoro ma folo. Verise 52, Biblu be an kalan. <<Ibrahima ka jonke ye u ka kuma men tuma min na, a y'a ne biri duguma Matigi ne koro. Jonke ye wari je masiriw ni sanu masiriw ani finiw bo ka u di Rebeka ma, ka fen saramaw di a balimaw ni a ba fana ma>>. Balimaw, an b'a ye ko Ala Ni Senu ye ni ko bee ne mina. Ala Ni Senu fana be temen ka kuma dannabaaw dusukun na. Egilisi kera Yesu Krisita ka koromuso ye. I b'a ye ko Ala Ni Senu fana be temen walisa hera ka soro Ala ni anw ni jogon ce. Romekaw 5:1-5, o be o fo. Verise 54, o b'a fo ko <<O ko, jonke ni a fe mogow ye dumuni ke ka minni ke ka si yen. U wulila sogoma da fe minke, jonke ko:"A' ye ne bila ka kosegin ne make yoro". Npogotigi balimaw ni a ba ko:"I ka npogotigi to an fe yan donin ka tile tan jogon ke, o ko, a na taa>>. N'an taara ne fe <<A y'u jaabi ko:"Aw kana ne bali ka taa, k'a masoro Matigi ye ne ka taama diya. Aw ka ne bila ka taa ne make ka so>>. Dugu jelen kofe, Ibrahima ka jonke kan kelen mogow de do de. I be taa soro a fana ye seereya juman ye Ibrahima la. A ye sira jini u fe, I n'a fo muso ka nafolo dira ka ban, o ye muso di ale ma, ale ka taa ni a ye. Nka u y'a fo ko, a ka son ka muso to u fe yen, a ka tile tan jogon ke. Nka a ko Ala ye fen bee nen ka ban. Ala ye ne ka taaman diya ka ban, ayiwa, ne be aw deli aw ka to ne ka taa ni npogotigi ye, k'a di a ce ma. N'an ye Jenese 24:57 kalan, <<U ko:"An ka npogotigi wele ka a yere jininka. U ye Rebeka wele k'a fo a ye ko:"i be son ka taa ni ce fe wa? A ko:"owo">>. Balima kanulenw, ah ni ye koba ye, npogotigi sago tun be a ka taali ko la. An ka do fo, minnu be muso jagosa ka do furu la, o tile temenna, a te Biblu konow, wa a te Ala ka kuma konow fana. O de koson a fora ko u ye Rebeka yere jininka. Ni npogotigi ce tun ka ni. Wa a fana a tulomadalen do Ala ka kuma fe. Fen o fen kera kabini jonke y'a damine, ka Ibrahima ko fo, Ibrahima ka den Isaka, o nana cogo min na kabako la, a y'a ko tije na ni gaw konow, Ala bolo be ni gaw konow. Rebeka fana, a ye dannaya soro. A y'a don ko tije na ne be ta gaw ni konow, naga naga gaw te, Ala bolo be ni gaw kan, Ala ka mogow de do. I be taa yoro min na i te siran. Muso jageloyalen de ka kan ka taa furu la. Nka muso be taa furu la, a be siran, a be kasi, a be yere yere, dow yere be boli u be taa u dogo. Balimaw, o te furu juman ye. U ye Rebeka wele ka fo ko:i b'a fe ka taa ni ninu ce w ye wa? I n'a fo an yere y'a fo ka ban, a bee be I yere bolo. Biblu ko, Rebeka ko: owo. Balimaw, ni be kalan di an ma Yesu Krisita ka sira kan, jageloya be a la, o de koson Yesu ko aw ye tugu ne ko. Aw ye na ne ma. Maa min b'a fo aw ye tugu ne ko, dannabaa mogow de do. Kibaro Duman fana

bε kuma an fε bi. Yesu Krisita sara, a sun donna a su kununa, diɲε kisibaa de do. N'i ye dannaya kε ale la, a bε I ka jurumu yafa. Ni npogotigi sɔnna cogo min na ka ni ɔwɔ laminε, i fana bε son bi ka I dusukun di Matigi Yesu Krisita ma? Ka kε I kisibaa ni I Matigi ye, a bε e de ma. Balimaw, Biblu y'a fɔ ko ni ye Matigi ka kuma kan mεn bi, I ma kan ka ban a la. Kabini u ye Rebεka ɲininka, Rebεka ko: ɔwɔ. K'a masɔɔ ale yεε ye seereya min mεn, o ye a dusu wasa ka ban. Verise 59, n'an ye o kalan, o bε ni tɔ fɔ an ɲεna. Biblu bε a fɔ an ɲεna ko:<<U ye u balimamuso Rebεka ni a lamɔbaa ani Ibrahimka ka jɔnkε ni a ka mɔgɔw bila ka taa. U ye dubaw kε Rebεka ye k'a fɔ a ye ko:"An balimamuso, i ka kε mɔgɔw waa tan sigiyɔɔma waa caman ye. I bɔnsɔnw ka u koniyabaaw ka dugu donda tigiya sɔɔ. Rebεka ni a ka jɔnmusow wulila ka yεlεn ɲaamεw kan, ka tugu o cε nɔfε. Ayiwa, Ibrahimka ka jɔnkε taara ni Rebεka ye>>. Balimaw, u ye dubabu kε Rebεka ye, ni ye ko ba ye. Kabini Rebεka sɔnna, u ye a laben, ka jɔnmusow fana di a ma. Nka min ye ko ba ye, a fɔra ko, a bangebaaw ye dubaw do a ye. Ni ye Biblu kalan, u ye mun fɔ? U y'a fɔ ko i ka bange kε, ka bugu, ka kε sigi yɔɔma caman ye. I bɔnsɔnw ka u koniyabaaw ka dugu donda tigiya minε u la. Dubaw donna dε. Ne ko maa caman minnu bε taa an ka furu la bi, bangebaaw bε dubawu do u ye wa? U bε boli kuru ka taa u yεε di cε dɔ ma ko wari bε a bolo, ko mɔbili bε a bolo, ko bɔn ɲuman bε a bolo. I ba ma son furu min ma, I fa ma son furu min ma. A filε n'i ye, an bamuso kɔɔw, an facε kɔɔbaw, u ye furu dame sigi. U ye bonya da furu kan. Sani Rebεka ka taa, a fɔra ko dubaw donna a ye. Rebεka ye i majigi a bangebaaw ye, dubaw donna a ye, ko o dubaw ka tugu a kɔ. Dubaw jɔyɔɔ ka bon. Ni y'a ye ko gaw caman ɲaamilen do bi, a sababu bε sɔɔ ni na, mɔgɔw tε sɔn ka kolo u bangebaaw ye. U bε taa u yεεw ka gaw jagosa sigi. Gaw bε sigi wari kan, ni wari banna don min na gaw bε ci. Wala gaw bε sigi tɔgɔ kan, ni tɔgɔtigiya tε ye don min na gaw bε ci. I bεna gaw sigi fεn dɔ kan, ni a ma sigi kanuya kan, n'a ma sigi limaniya kan, olu fεn mana ban don min na, gaw bε ci. Nka an facε kɔɔbaw, u ma furu kε wari kosɔn, u ma furu kε sanu kosɔn, u ma furu kε foyi kosɔn. Furu kanuya, ni Ala ɲεsiran ni bangebaaw ɲεsiran, I ba ye ko u bε gaw fεn o fεn kɔnɔ, o gaw bε barika, den minnu bε sɔɔ o gaw kɔnɔ fana, o den bε kε den barikamaw ye. Anw ka Biblu kalan ka ta ɲε fε. Verise 61, ni an taara ɲε, sira dira u man. O waati la, mɔgɔw tun bε taama ɲaamεn kɔ kan. O kɔɔ u bε u ka taama kε u bε yεlε ɲaamεn kɔ kan. A ye waati camanw ta Rebεka ni a nɔfε mɔgɔw ani Ibrahimka ka jɔnkε tiɲε na u bε taara, n'i ye I yεε bila o nɔ na a bε diya I ye. O cogo la fana Isaka fana, ale sigilen bε, a bε makɔnɔni la. A koɲε bε kε cogodi balima kanulenw? O cogo la an fana bε makɔnɔni la. Yesu Krisita ka dannabaaw, ko don dɔ an na Yesu Krisita ye ɲε da ani ɲε da. Yesu Krisita min bangennen kεra kabako ye, Yesu Krisita min sara ka kunu ka taa sankolo la. Balimaw, ni

an ye ni kow kɔlɔsi, a bɛ kalan di an ma. Ni an taara fo ka Biblu kalan, i b'a ye ko ni an ye vɛrise 62 file, ko<<Isaka kɔseginna ka bɔ Lakayi-roi kɔlɔn yanfan fɛ, a sigilen tun bɛ worodugu yanfan fɛ jamana la. Don dɔ wula fɛ Isaka bɔra ka taa kungo la ka I miiri. A y'a jɛ kɔrɔta ka fileli kɛ ka jaamɛw natɔ ye>>. Kɔlɔn min ko bɛ fɔ yanɔ, o ye Agar ka kɔlɔn ye. I ma ye? A bɛ Hebɔrɔn yɔrɔla an bɛ se ka min wele ko Beɛr-Seba. Ni anw taara jɛ fɛ, Ibrahim ka jɔnkɛ, ale tun bɛ miiri ka taa ka ni kow bɛɛ lankali Isaka ye. Vɛrise 63 b'a fɔ ko:<<Don dɔ wula fɛ Isaka bɔra ka taa kungo la ka i miiri. A y'a jɛ kɔrɔta ka fileli kɛ ka jaamɛw natɔ ye>>. A ka kɔɲɔmuso b'a la kana. Ni fana bɛ anw hakili jigi. Ka an to dijɛso kɔnɔ an ka miiri bɛ janya tumadɔ fo ka tɛmɛn. Nka Yesu Krisita, a ko ale bɛna ka an ta. Jɛnasisi na ban. Tesalonikekaw kitabu b'a fɔ ko:Matigi yɛɛ ko buru kan na fiyɛ. I n'a fɔ mɛlɛkɛ kumakan, Matigi na jigi ka bɔ sankolo la, ko fɛn o fɛn sara Matigi la o su na kunu, Ani jɛnamaw. Ko an na Matigi kunbɛ sankolo la. Ni ye ko ba ye, don dɔ fana an na Matigi kunbɛ sankolo la. N'an ye vɛrise 64 kalan, Biblu b'a fɔ ko: Rebɛka y'a jɛ kɔrɔta ka Isaka ye tuma min na, a jiginna ka bɔ jaamɛ kan. A y'a fɔ Ibrahim ka jɔnkɛ ye ko:"cɛ jumɛn bɛ yaala kungo kɔnɔ ka na an kunbɛn? Jonkɛ ko:"Ne makɛ don". O tuma la, Rebɛka ye a kunna birilan ta ka o biri a kun na. Jɔnkɛ ye a ka ko kɛlenw bɛɛ lakali Isaka ye. Isaka taara ni Rebɛka ye a ba Saran ka finiso kɔnɔ. A y'a furu k'a kanu. Isaka dusu saalola a ba saya ko la>>. Ni ko, a bɛ kalan di an ma. Kabini vɛrise 64, Rebɛka kɛlen ka a jɛ kɔrɔta, a bɛ jaamɛ kan a ye Isaka natɔ ye. A ye jɛninkali kɛ, ko ni ye jɔn ye? Jɔnkɛ y'a fɔ a ye ko i makɛ do. A y'a faamu ko ale cɛ do. I ma ye sa? An ye fɛn dɔ jate minɛ, Rebɛka jiginna ka bɔ jaamɛ kan, a ye fini biri a jɛ da la. I bɛ taa sɔrɔ ni taama bɛɛ la u tun ye Isaka ko fɔ a ye, a tun bɛ cogo min na. Balimaw, ciden Piɛrɛ fana bɛ kuma an fɛ an minnu ye dannabaaw ye. Ko:<< An ye Yesu Krisita kanu k'a sɔrɔ an ma a ye. I ma ye? Ani an ka nisondiya bɛ bonya don min na an ye Matigi ye jɛ da ani jɛ da>>. 1 Piɛrɛ 1:8. An bɛna Matigi dɔn cogodi? An bɛna a dɔn a genge bolow de fɛ wa? Ni ye ko ba ye. An b'a ye ko ni npogotigi jiginna, a ye fini meleke a kan na. O cogo la egilisi kɛra Yesu Krisita ka kɔɲɔmuso ye. Ko a na egilisi tilennenya meleke a la. I ma ye sa, a na janto a la. Balima kanulenw, a fɔra ko kabini Rebɛka dira Isaka ma, a y'a ta, a donna ni kɔɲɔmuso ye a ba Saran ka so kɔnɔ, a y'a dɔn, a y'a kanu, a dusu saalo la, a ba saya kosɔn. Efɛsekaw 5:25 b'a fɔ ko:<< Cɛw aw ye aw musow kanu, I ko Krisita ye Egilisi kanu ka a yɛɛ di a kosɔn cogo min na>>. Isaka dusu saalo la a bamuso ka saya kosɔn, dusukasi bana, furu duman bɛ dusu kasi ban, furu duman b'a to falatɔ bɛ jɛnɛ a ka falatɔya kɔ.

KUMA LABAN

Ala ka an bɛɛ dɛmɛn walisa an ka gaw ka diya Yesu tɔgɔla, amina.

·
DONKILI LABAN